

نیشنل مجلس عاملہ خدام الاحمدیہ سپین کی حضور انور کے ساتھ میٹنگ

اس کے بعد پروگرام کے مطابق ”نیشنل مجلس خدام الاحمدیہ سپین“ کی حضور انور ایدہ اللہ تعالیٰ بنصرہ العزیز کے ساتھ میٹنگ شروع ہوئی۔ حضور انور ایدہ اللہ تعالیٰ نے دعا کروائی۔

حضور انور ایدہ اللہ تعالیٰ بنصرہ العزیز کے ارشاد پر معتمد نے اپنی رپورٹ پیش کرتے ہوئے بتایا کہ خدام الاحمدیہ کی چار مجالس ہیں، رپورٹوں کے حصول کے لئے یاد دہانی کروانا رہتا ہوں۔ خدام الاحمدیہ کا اپنا دفتر نہیں ہے۔ حضور انور کے دریافت فرمانے پر امیر صاحب نے بتایا کہ ویلنسیا میں نئی تعمیر ہونے والی مسجد کے ساتھ سات دفاتر بھی بنے ہیں۔ حضور انور نے ہدایت فرمائی کہ ان میں سے ایک دفتر مجلس خدام الاحمدیہ کو دے دیا جائے۔ حضور انور نے فرمایا: اب ایک دفتر آپ کو دے دیا ہے باقاعدہ آرگنائز ہو کر کام کریں۔

مہتمم تعلیم نے رپورٹ پیش کرتے ہوئے بتایا کہ افضل سے مختلف موضوع پر مواد لے کر خدام کو مہینا کیا جاتا ہے۔ قرآن کریم کی نمائش کے حوالہ سے بھی قائدین مجالس کو ایشیا، ہینٹا کی جاتی ہیں؛ مواد دیا جاتا ہے۔ حضور انور نے فرمایا: امیر طلباء کا کام بھی کریں۔ یونیورسٹیوں میں لیکچرز آرگنائز کریں۔ حضور انور نے ہدایت فرمائی کہ کوئی کتاب مقرر کر کے خدام سے اس کا امتحان بھی لیں۔ تمام خدام اس امتحان میں شامل ہوں۔

مہتمم اصلاح و ارشاد نے بتایا کہ سیکرٹری تبلیغ سے مل کر کام کرتا ہوں۔ سکولوں میں رابطہ کر کے اسلام کے بارہ میں بات کی جاتی ہے، اسلام کی تعلیم پیش کی جاتی ہے۔ حضور انور نے فرمایا: مہینہ میں ایک دفعہ گاؤں میں جائیں اور پمفلٹس تقسیم کریں۔ تبلیغی پروگرام بنائیں، مختلف علاقوں کا انتخاب کر کے وہاں تبلیغی پروگرام کریں۔ رابطے اور تعلق بڑھائیں، کام کریں اور نتیجے کروائیں۔

مہتمم تجدید نے اپنی رپورٹ پیش کرتے ہوئے بتایا کہ سپین میں خدام کی تجدید 129 ہے۔

حضور انور نے فرمایا: اپنی تجدید لوگ اس رُوٹ لیول پر مکمل کریں۔ جو خدام پیچھے پڑے ہوئے ہیں اور رابطہ نہیں کرتے ان کو بھی اپنی تجدید کا حصہ بنائیں۔ اس طرح نر مباحثین کو بھی باقاعدہ اپنی تجدید میں شامل کر کے اپنے نظام کا حصہ بنائیں۔ اور تربیت کریں اور جو ڈور بنے ہوئے ہیں ان کو تریب لائیں۔

مہتمم خدمت مطلق نے بتایا کہ ایک پروگرام کے تحت ہسپتالوں میں جا کر ضرورت مندوں کو تحائف دیئے۔ ان کا

حال دریافت کیا۔ اب ہمارا پروگرام ہے کہ سارے خدام کے بلڈ گروپ کا ریکارڈ رکھا جائے۔

حضور انور نے فرمایا ٹھیک ہے رکھیں۔ لیکن یہاں جائزہ لے لیں خون لیتے بھی ہیں کہ نہیں۔ ملیبا و غیرہ کی وجہ سے ایشین کا خون نہیں لیتے۔

مہتمم صحت جسمانی کو حضور نے ہدایت فرمائی کہ خدام کے باقاعدہ کھیلوں کے پروگرام ہونے چاہئیں اور آپ کے پاس اس کا ریکارڈ ہونا چاہیے۔

مہتمم وقار غل نے بتایا کہ مسجد کی تعمیر کے دوران وقار عمل کے ذریعہ مسجد اور اردگرد کے ایریا کی صفائی رکھی جائے گی۔

مہتمم مال نے حضور انور کے استفسار پر بتایا کہ ہمارا بجٹ 6708 یورو ہے۔ یکصد کے قریب خدام بجٹ میں شامل ہیں۔ حضور انور نے دریافت فرمایا: کمانے والے کتنے ہیں اور نہ کمانے والوں کی تعداد کیا ہے۔ فی کس کتنا چندہ لیتے ہیں اور نہ کمانے والوں سے کتنا لیتے ہیں۔ حضور انور نے فرمایا: یہ سارا Data آپ کے پاس ہونا چاہیے۔

آپ کے پاس سارا ریکارڈ ہو اور آپ چندہ کی طرف توجہ دیں تو خدام کا چندہ بہت بڑھ سکتا ہے۔ بعض کمانے والوں کی آمد زیادہ ہے۔ یہ نہیں کہ جو بجٹ بن گیا ٹھیک ہے۔ پورا کام کریں اور آرگنائزمنٹ پر توجہ سے کریں۔

مہتمم اشاعت نے بتایا کہ گزشتہ دو سال سے رسالہ ”طارق“ شائع کر رہے ہیں۔ ریویو اور مسلم سن رائز سے آرٹیکل وغیرہ لیتے ہیں اور اس کا ترجمہ کرتے ہیں۔ ہر تین ماہ بعد شائع کرتے ہیں۔ اب ہم خدام کی ایک ویب سائٹ بنا رہے ہیں اس سے خدام کے ساتھ رابطہ میں آسانی ہوگی۔

مہتمم عمومی نے بتایا کہ خدام الاحمدیہ ڈیوٹی کے فرائض ادا کر رہی ہے اس وقت 25 خدام ڈیوٹی دے رہے ہیں۔

قائد مجلس پیدرو آبا نے رپورٹ پیش کرتے ہوئے

بتایا کہ پیدرو آبا دس خدام کی تعداد 22 ہے۔ قریباً سب کام کرتے ہیں۔ حضور انور نے فرمایا کہ خدام کا کام ہے کہ وہ مستعد اور فعال ہوں اور خدمت دین میں آگے بڑھیں۔ جہاں جماعتی نظام سست ہے وہاں خدام آگے آئیں۔ حضرت مصلح موعود رضی اللہ عنہ نے ذیلی تنظیمیں اس لئے بنائی تھی کہ اگر جماعتی نظام سست ہے اور کام نہیں ہو رہا تو ذیلی تنظیمیں فعال ہوں اور کام کریں۔ آپ اپنے علیحدہ پروگرام بنائیں اور کام کریں۔ اگر آپ کے اپنے علیحدہ

پروگرام نہیں بن رہے تو پھر فائدہ نہیں ہوگا۔ جماعتی نظام بھی سست ہے اور آپ کے بھی پروگرام نہیں ہیں تو پھر نہ آگے بڑھ سکتے ہیں اور نہ کوئی ترقی ہو سکتی ہے۔ اس لئے آپ بیدار ہوں اور فعال ہوں اور کام کریں۔

حضور انور نے فرمایا: خدمت خلق کے کام بھی کریں۔ ہسپتالوں میں جائیں اور اولڈ ہوم میں جائیں، یوزروں کا حال پوچھیں، ان کے ساتھ کچھ وقت گزاریں، ان کو تحائف دیں۔ اس طرح تعارف بڑھے گا۔

اسی طرح سکولوں میں، کالجز میں اور یونیورسٹیوں میں سیمینارز کا انعقاد کریں۔ کوئی بھی Topic لے لیں اسلام کے بارہ میں، امن کے قیام کے بارہ میں یا کوئی اور مضمون اور اس پر سیمینار ہو۔ اس طرح آپ کا تعارف بڑھے گا اور تبلیغ کا میدان کھلے گا۔

حضور انور نے فرمایا: آنحضرت صلی اللہ علیہ وسلم کی سیرت پر بھی کوئی عنوان ہو سکتا ہے۔ امن کے پیغام کے حوالہ سے بھی کوئی عنوان ہو سکتا ہے۔ یہاں کے حالات دیکھ کر بھی آپ کوئی عنوان منتخب کر سکتے ہیں۔

مہتمم اطفال نے رپورٹ پیش کرتے ہوئے عرض کیا کہ اطفال کی تعداد 28 ہے۔ ان کا نصاب ہے۔ حضور انور نے فرمایا: اگر نصاب ہے تو پھر نصاب کے مطابق امتحان لیں۔ ان کی تربیت کی طرف توجہ دیں۔ ان کو نماز کی عادت ڈالیں، قرآن کریم کی روزانہ تلاوت کی عادت ڈالیں اور ان کی طرف توجہ دیں اور رپورٹ لیا کریں۔

حضور انور نے سیکرٹری تعلیم کو مخاطب ہوتے ہوئے فرمایا کہ خدام کے امتحان میں عاملہ کے ہر ممبر کا شامل ہونا ضروری ہے۔ خدام کے جتنے عہدیداران مختلف مجالس میں ہیں وہ سب لازمی شامل ہوں۔

خدام الاحمدیہ سپین کی ویب سائٹ کے حوالہ سے حضور انور نے فرمایا کہ خدام الاحمدیہ یو کے اور جرمنی نے اپنی ویب سائٹس بنائی ہیں۔ آپ ان سے پوچھیں اور رہنمائی لیں۔ اس کے بعد پھر مجھے اپنا پروگرام بتائیں کہ ہم اس طرح کرنا چاہتے ہیں اور یہ ہمارا منصوبہ ہے۔ اس کے بعد میں آپ کو ہدایت دوں گا۔

حضور انور نے فرمایا: خدام الاحمدیہ تبلیغ میں بھی Active ہو۔ آپ نے ہر ایک کو پیغام پہنچانا ہے۔ ہر ایک

کا حق ہے کہ اس کو پیغام پہنچے۔ ہر ایک قوم کو اس کی زبان میں پیغام پہنچانا ہے مراکن ہیں تو ان کو ان کی زبان عربی میں پیغام پہنچائیں۔ عربی زبان میں لٹریچر دیں اور ویب سائٹ کا ایڈریس دیں۔ MTA کی نشریات اور عربی پروگراموں کے بارہ میں بتائیں۔

اگر کوئی پاکستانی سوچ رکھے والا ہے تو اس کے اعتراضات کا جواب اس کی سوچ کے مطابق دینا ہوگا۔ اور عرب سوچ رکھے والے کے اعتراضات کا جواب اس کے مزاج کے مطابق دیں۔ جو دہریہ ہیں ان کو تو پہلے خدا کے وجود کا قائل کریں۔ پھر مذہب کے بارہ میں بتائیں۔ سچے مذہب کی طرف توجہ دلائیں۔ یقین دلائیں اور مذہب کے لئے بھی قائل کریں۔

حضور انور نے فرمایا: عربوں میں پاکت تلاش کریں اور تبلیغ کے لئے وہاں جائیں۔ جماعتی طور پر بھی جائیں اور ذیلی تنظیمیں بھی بننے کے طور پر پروگرام بنا کر جائیں۔ سب مل کر کوشش کریں گے تو اچھے نتائج ظاہر ہوں گے۔

حضور انور نے فرمایا: یہاں ملک المالی (Mali) کے جو باشندے آباد ہیں۔ فرج بولتے ہیں۔ ان کو بھی تبلیغ کریں اور پروگرام بنائیں۔ ملک مالی میں اللہ تعالیٰ کے فضل سے جماعت بہت جمیل رہی ہے۔ اس وقت وہاں ہمارے مختلف مقامات پر چھریڈ یو اینیشن ہیں۔

حضور انور نے تبلیغ کے حوالہ سے ہدایت دیتے ہوئے فرمایا کہ چھوٹی جگہوں پر جائیں وہاں دین، مذہب کی طرف رجحان زیادہ ہوتا ہے ان جگہوں پر آہستہ آہستہ کام کریں اور آگے بڑھاتے رہیں۔

حضور انور نے فرمایا: جن پاکستانیوں سے رابطہ ہوتا ہے ان کو MTA کا لنک دیں، ویب سائٹ کا ایڈریس دیں، راہ ہدائی پروگرام کے بارہ میں بتائیں، ریکارڈ کر کے دیں اور مہینا کریں۔

حضور انور نے فرمایا: اب اللہ تعالیٰ کے فضل و کرم سے ”مسجد بیت الرحمن“ کی تعمیر اور افتتاح سے تبلیغ کے لئے نئے رستے کھلے ہیں۔ اب ان سے فائدہ اٹھانا آپ کا کام ہے۔ اللہ آپ کا سہارا کی توفیق دے۔

نیشنل مجلس عاملہ خدام الاحمدیہ سپین کی یہ میٹنگ سوا ایک بجے تک جاری رہی۔